

જ્યુઝ આફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 319 * Date: 09.09.2025, Tuesday * Page :04 * Rs. 1.00/- * Annual Rs. 351/-

દુર્ઘટનામાં બાળક દિવ્યાંગ થાય તો ચાર ગણું વળતર...', સુપ્રીમ કોર્ટનો ઐતિહાસિક ચુકાદો



સુપ્રીમ કોર્ટે મધ્ય પ્રદેશમાં એક દુર્ઘટનાના દાવા મામલે સુનાવણી કરતાં એક મહત્વનો ચુકાદો આપ્યો છે. સુપ્રીમ કોર્ટે કહ્યું કે, દુર્ઘટના કે અકસ્માતમાં બાળકના મૃત્યુ તથા તેના સ્થાયી રૂપે દિવ્યાંગ થવાના કિસ્સામાં તેને મળવાપાત્ર વળતરની રકમની ગણતરી કુશળ શ્રમિક રૂપે જ કરવામાં આવશે. રાજ્યમાં દુર્ઘટના સમયે કુશળ શ્રમિકનું જે લઘુત્તમ વેતન હશે, તેને બાળકની આવક રૂપે ગણી દાવાની રકમ નિર્ધારિત કરવામાં આવશે. જેના માટે

દાવેદાર વ્યક્તિને સુપ્રીમ કોર્ટે લઘુત્તમ વેતન સંબંધિત દસ્તાવેજો રજૂ કરવા પડશે. સુપ્રીમ કોર્ટે જણાવ્યું કે, જો આમ નહીં થાય તો આ દસ્તાવેજો રજૂ કરવાની જવાબદારી વીમા કંપનીની રહેશે. આ ચુકાદાની નોટિફિકેશન તમામ મોટર અકસ્માત દાવા ટ્રિબ્યુનલ્સને મોકલવામાં આવશે. જેથી આ નિર્દેશોનું ચુસ્તપણે પાલન સુનિશ્ચિત કરી શકાય. અત્યારસુધી અકસ્માત કે દુર્ઘટનામાં બાળકના મૃત્યુ કે તેના સ્થાયી દિવ્યાંગ થવાની

સ્થિતિમાં નુકસાનની ગણતરી નોશન ઈન્કમ (કાલ્પનિક આવક, વર્તમાનમાં રૂ. ૩૦૦૦૦ પ્રતિ વર્ષ) અનુસાર થતી હતી. હવે રાજ્યમાં કુશળ શ્રમિકોના લઘુત્તમ વેતનના આધારે નુકસાનનું વળતર ગણવામાં આવશે. હાલ મધ્ય પ્રદેશમાં કુશળ કામદારોનું લઘુત્તમ વેતન માસિક ધોરણે રૂ. ૧૪૮૪૪ અર્થાત દિવસનું રૂ. ૪૮૫ છે. સુપ્રીમ કોર્ટે આ દરના આધારે મૂતકબાળક તથા દિવ્યાંગ બાળકને વળતર ચુકવવાનો આદેશ આપ્યો છે. આ આદેશ તમામ મોટર

અકસ્માત દાવા ટ્રિબ્યુનલ્સમાં મોકલવા નિર્દેશ કર્યો છે. ઈન્દોરમાં રહેતા આઠ વર્ષીય હિતેશ પટેલ ૧૪ ઓક્ટોબર, ૨૦૧૨ના રોજ તેના પિતા સાથે રસ્તા પર ઊભો હતો, ત્યારે અચાનક એક વાહન ટક્કર મારી હતી. હિતેશને ગંભીર ઈજા થઈ હતી. જેના લીધે તેને કાયમી દિવ્યાંગતા આવી હતી. મોટર અકસ્માત ટ્રિબ્યુનલ સમક્ષ તેને રૂ. ૧૦ લાખ વળતર ચુકવવાનો દાવો કરવામાં આવ્યો હતો. પરંતુ ટ્રિબ્યુનલે તેને ૩૦ ટકા દિવ્યાંગતા

આવી હોવાનું કહી રૂ. ૩.૮૦ લાખ વળતર ચુકવવા આદેશ વીમા કંપનીને આપ્યો હતો. આ નિર્ણયને હાઈકોર્ટમાં પડકારવામાં આવ્યો હતો. હાઈકોર્ટે તેના વળતરની રકમ વધારી રૂ. ૮.૬૫ લાખ કરી હતી. જેથી બાદમાં સુપ્રીમ કોર્ટના દ્વારા ખટખટાવવામાં આવ્યા હતા. સુપ્રીમ કોર્ટે આ મામલે સુનાવણી હાથ ધરી ઐતિહાસિક ચુકાદો આપ્યો છે. જેમાં સુપ્રીમ કોર્ટે હિતેશને રૂ. ૩૫.૮૦ લાખનું વળતર ચુકવવાનો આદેશ આપ્યો છે.

અમેરિકામાં ભારતીય યુવકની ગોળી મારી હત્યા, જાહેરમાં પેશાબ કરવા બદલ ટોકચો હતો

અમેરિકામાં ફરી એકવાર ભારતીય અમેરિકન નાગરિક નફરતનો ભોગ બન્યો છે. કેલિફોર્નિયામાં એક ભારતીય અમેરિકન નાગરિક દ્વારા અમેરિકન નાગરિકને ટોકવામાં આવતાં તેણે ગુસ્સે થઈને ત્યાંજ ગોળી મારી દીધી હતી. જેના કારણે ભારતીય યુવકનું ઘટનાસ્થળે જ મૃત્યુ થયું. હકીકતમાં, હરિયાણાના જિલ્લાના ૨૬ વર્ષીય કપિલએ શનિવારે કેલિફોર્નિયાના લોસ એન્જલસમાં એક અમેરિકન વ્યક્તિને જાહેર સ્થળે પેશાબ કરતા રોક્યો ત્યારે તે ગુસ્સે થઈ ગયો અને તરત જ કપિલને ગોળી મારી દીધી. કપિલ ત્યાં સુરક્ષા



ગાર્ડતરીકે કામ કરતો હતો. કપિલ ૨૦૨૨ માં ડેલી રુટ દ્વારા અમેરિકા ગયો હતો. ત્યારે તે પનામાના જંગલો પાર કરીને મેક્સિકોની દિવાલ કૂદીને અમેરિકા પહોંચ્યો હતો. તેના માટે તેણે ૪૫ લાખ રૂપિયા ખર્ચ કર્યા હતા. જોકે, અમેરિકા પહોંચ્યા પછી તેની ધરપકડ કરવામાં આવી હતી, પરંતુ બાદમાં કાનૂની કાર્યવાહી બાદ તેને છોડી મુકવામાં આવ્યો હતો અને ત્યારથી તે ત્યાં રહેતો હતો. તે સિક્યુરિટી ગાર્ડતરીકે કામ

કરતો હતો. કપિલ જંદના બારાહ ક્લાન ગામનો રહેવાસી હતો. આ અંગે ગામના સરપંચ સુરેશ કુમાર ગોતમે માહિતી આપતાં જણાવ્યું હતું કે, કપિલ જ્યારે ત્યાં ફરજ બજાવી રહ્યો હતો, તે દરમિયાન એક અમેરિકન વ્યક્તિ ત્યાં પહોંચ્યો અને જ્યાં કપિલ ઊભો હતો તેની બાજુમાં પેશાબ કરવા લાગ્યો હતો. જેથી કપિલે તેને આવુ કરવાથી રોક્યો ત્યારે તે ગુસ્સે થઈ ગયો અને કપિલને ગોળી મારી દીધી, જ્યાં ઘટના સ્થળ પર કપિલનું મોત નિપજ્યું હતું. ગામના સરપંચ પીડિત પરિવારને અમેરિકામાં રહેતા અન્ય એક સંબંધિને કપિલના મોતના સમાચાર આપ્યા છે.

જમ્મુના કુલગામમાં સેના અને આતંકવાદીઓ વચ્ચે અથડામણ: લશ્કરનો એક આતંકવાદી ઠાર, ૩-૪ આતંકીઓની શોધ શરૂ; એક સૈનિક ઘાયલ

કાશ્મીરના કુલગામમાં એન્કાઉન્ટર દરમિયાન એક આતંકવાદી ઠાર મરાયો છે. સોમવારે સવારે ગુદરના જંગલોમાં આતંકવાદીઓ અને સુરક્ષા દળો વચ્ચે એન્કાઉન્ટર શરૂ થયું હતું. આ એન્કાઉન્ટરમાં એક સૈનિક ઘાયલ થયાના પછા સમાચાર છે. આતંકવાદીઓની હાજરીની માહિતી મળ્યા બાદ પોલીસ, સેનાની ૮ ઈઈ અને ઝઈઈની સંયુક્ત ટીમે વિસ્તારમાં સર્ચ ઓપરેશન શરૂ કર્યું હતું. માહિતી અનુસાર, લશ્કરના ૨ થી વધુ આતંકવાદીઓ જંગલમાં છુપાયેલા છે. બંને બાજુથી

ગોળીબાર ચાલી રહ્યો છે અને વધારાના સુરક્ષા દળોને આ વિસ્તારમાં મોકલવામાં આવ્યા છે. આતંકવાદીઓ છુપાયા હોવાની માહિતી મળ્યા બાદ, ટીમ ગદરના જંગલોમાં શંકાસ્પદ સ્થળે પહોંચી. છુપાયેલા આતંકવાદીઓએ ત્યાં ગોળીબાર શરૂ કરી દીધો. આ પછી, સૈનિકોએ વળતો જવાબ આપ્યો. જમ્મુના આરએસપુરા સેક્ટરમાં આંતરરાષ્ટ્રીય સરહદ પરથી એક પાકિસ્તાની ઘુસણખોરને ધરપકડ કરવામાં આવી છે. પાકિસ્તાનના પંજાબ પ્રાંતના સરગોધાના રહેવાસી સિરાજ ખાન નામના



ઘુસણખોરને રવિવારે રાત્રે ૮.૨૦ વાગ્યે ઓકટ્રોય પોસ્ટ પર તૈનાત બીએસએફ કરવામાં આવી હતી. તેની પાસેથી કેટલીક પાકિસ્તાની

રાઉન્ડ ગોળીબાર બાદ, તેની સરહદ પરના વાડ પાસે ધરપકડ કરવામાં આવી હતી. તેની પાસેથી કેટલીક પાકિસ્તાની

ચલણ પણ મળી આવી હતી. ઘુસણખોરના પ્રયાસ પાછળનો હેતુ જાણવા માટે તેની પૂછપરછ કરવામાં આવી રહી છે.

પાટણના સાંતલપુરમાં જળબંબાકારની સ્થિતિ, ૪૦ ક્લાકમાં ૧૫ ઇંચ વરસાદ



ઉત્તર ગુજરાતમાં છેલ્લા ત્રણ દિવસથી સર્જાયેલી ડિપ્રેશન સિસ્ટમના કારણે ભારે વરસાદ પડી રહ્યો છે, જેનાથી અનેક વિસ્તારોમાં જળબંબાકારની સ્થિતિ સર્જાઈ છે. ખાસ કરીને પાટણના સાંતલપુર તાલુકામાં પરિસ્થિતિ અત્યંત ગંભીર છે, જ્યાં છેલ્લા ૪૦ ક્લાકમાં ૧૩ થી ૧૫ ઇંચ જેટલો અતિભારે વરસાદ પડ્યો છે. સાંતલપુર તાલુકામાં અનરાધાર વરસાદને કારણે અનેક ગામો પાણીમાં ગરકાવ થયા છે. વૌવા, બકુત્રા, દાત્રાણા, રણમલપુરા, ધોકાવાડા, ચારણકા, એવાલ સહિતના ગામોમાં પાણી ભરાઈ ગયા છે, જેના કારણે લોકોનું જનજીવન અસ્તવ્યસ્ત થઈ ગયું છે. ભારે વરસાદના કારણે નીચાણવાળા વિસ્તારોમાં પાણી ભરાઈ જતા અનેક ઘરોને નુકસાન થયું છે. પાણીમાં ફસાયેલા લોકોને બચાવવા માટે તંત્ર દ્વારા યુદ્ધના ધોરણે બચાવ કાર્ય હાથ ધરવામાં આવ્યું છે. સાંતલપુરના વૌવા અને કલ્યાણપુરા ગામમાંથી અત્યાર સુધીમાં ૪૦થી વધુ લોકોનું રેસ્ક્યુ કરવામાં આવ્યું છે. પરિસ્થિતિની ગંભીરતા જોતા મહેસાણાથી જીઈઈઈની ટીમને બોલાવવામાં આવી છે, જે બચાવ અને રાહત કાર્યમાં સ્થાનિક તંત્રને મદદ કરી રહી છે. સાંતલપુરથી કચ્છ જતા નેશનલ હાઈવે પર પણ ભારે વરસાદની અસર જોવા મળી રહી છે. રોડ પર પાણી ભરાઈ જતા વાહનચાલકો મુશ્કેલીમાં મુકાયા છે. અનેક વાહનો અટવાઈ ગયા છે અને વાહનવ્યવહાર ધીમો પડ્યો છે. આગામી દિવસોમાં પણ વરસાદનું જોર યથાવત રહેવાની શક્યતા હોવાથી તંત્ર દ્વારા લોકોને સાવચેત રહેવા અને જરૂર વગર ઘરની બહાર ન નીકળવા અપીલ કરવામાં આવી છે.

ટૂમ્પના વધુ એક નિર્ણયથી મુશ્કેલીમાં ભારતીયો! ટેક્સ ભરવા છતાં ડિપોર્ટેશનનો ખતરો

અમેરિકામાં ઈમિગ્રેશન એજન્સીઓ દ્વારા ઈજના રેકોર્ડ્સનો ઉપયોગ વધતા, ગેરકાયદેસર રોજગારના કેસમાં ઈમિગ્રેશન માટે દેશનિકાલનું જોખમ વધી ગયું છે. ઝં-૧૨ વિઝા (જે એક જ નોકરીદાતા સાથે સંકળાયેલા હોય) અથવા સ્ટુડન્ટ વિઝા પર રહીને સાઈડ હસલ દર્શાવવી એ હવે વિઝાની મુદત વધારવાનો ઈનકાર, ફરીથી પ્રવેશ પર પ્રતિબંધ, દેશનિકાલની કાર્યવાહી અને ડિપોર્ટેશનનું કારણ બની શકે છે.



સુત્રોના જણાવ્યા મુજબ, જે લોકોએ ટેક્સ રિટર્નમાં વધારાની કમાણી (સાઈડ હસલ)ની માહિતી આપી છે, તેમને હવે મુશ્કેલીઓનો સામનો કરવો પડી રહ્યો છે. પ્રામાણિકતાથી ટેક્સ ભરવા અને આવક રિપોર્ટ કરવા છતાં, તેમના વિઝાની અવધિ વધારવા પર

પ્રતિબંધ મૂકવામાં આવી રહ્યો છે, સાથે જ તેમને ફરીથી પ્રવેશ પર રોક અને દેશનિકાલ સુધીની કાર્યવાહીનો સામનો કરવો પડી રહ્યો છે. મીડિયા રિપોર્ટ્સ મુજબ,

ઈમિગ્રેશન એટર્ની જાથ શાઓએ જણાવ્યું કે, 'આઈઆરએસએ ઈમિગ્રેશન એન્ડ કસ્ટમ્સ એન્ફોર્સમેન્ટ (ઈઈ) સાથે ડેટા શેર કર્યો છે. હવે અમે જોઈ રહ્યા છીએ

પ્રવાસી બીજી કોઈ ભૂલમાં પકડાય છે અને તપાસમાં જૂની કમાણી સામે આવી જાય છે. નિષ્ણાતોનું કહેવું છે કે આ પગલાથી ઝં-૧૨ વિઝા ધારકો સૌથી વધુ જોખમમાં છે, કારણ કે તેમની નોકરી સીધી સ્પોન્સર કંપની સાથે જોડાયેલી હોય છે. વકીલ અભિનવ ત્રિપાઠી કહે છે કે, 'જો જીએલ ટેક્સ રેકોર્ડમાં દર્શાવેલી સાઈડ ઈનકમના આધારે નોટિસ જારી કરી રહ્યું છે, તો તેના ગંભીર પરિણામો આવી શકે છે. આ વિઝા સ્ટેટસના ઉલ્લંઘનનો મામલો બની શકે છે અને દેશનિકાલ સુધી લઈ જઈ શકે છે.' જોકે, તેમણે એ પણ સ્પષ્ટ કર્યું કે વ્યાજ કે મૂડી લાભ જેવી આવક પર સમસ્યા થતી નથી, પરંતુ ફીલાન્સ પ્રોજેક્ટ્સ કે ઓનલાઈન સાઈડ જોબ્સ ગંભીર જોખમ વધારે છે.

તંત્રી લેખ...

અઠવાડિયામાં સોનાના ભાવમાં મોટો ઉછાળો, રોકાણકારોને લ્હાણી

અમેરિકાના પ્રમુખ ડોનાલ્ડ ટ્રમ્પની ટેરિફ નીતિના કારણે વિશ્વની મહાસત્તા આર્થિક ભીસમાં આવી હોવાના અહેવાલોએ કિંમતી ધાતુમાં ફરી તેજનો દોર શરૂ કર્યો છે. છેલ્લા એક સપ્તાહથી સોના અને ચાંદીના ભાવ રોજ નવી ઐતિહાસિક ટોચ નોંધાવી રોકાણકારોને મહલક રિટર્ન આપી રહ્યા છે. જ્યારે બીજી બાજુ નવા સામાન્ય ગ્રાહકો માટે આ સેફ હેવનની ખરીદી અશક્ય બની છે.

વૈશ્વિક સ્તરે સોના-ચાંદીના ભાવમાં તેજના પગલે સ્થાનિક બજારમાં છેલ્લા એક સપ્તાહમાં સોનાનો ભાવ રૂ. ૪૩૦૦ વધ્યો છે. ગઈકાલે સોનાની કિંમત રૂ. ૧,૧૧,૦૦૦ પ્રતિ ૧૦ ગ્રામની નવી સર્વોચ્ચ સપાટીએ પહોંચી હતી. જે અગાઉના ૩૦ ઓગસ્ટના શનિવારે રૂ. ૧,૦૬,૭૦૦ પ્રતિ ૧૦ ગ્રામ હતો. સપ્ટેમ્બરની શરૂઆતથી સોનાના ભાવ સતત વધી રહ્યા છે.

સોના કરતાં ચાંદીની કિંમત પૂરઝડપે વધી રહી છે. ચાંદીની ઔદ્યોગિક માગને ધ્યાનમાં લેતાં રોકાણ સતત વધી રહ્યું છે. અમદાવાદ ચોક્કસી મહાજનના આંકડાઓ અનુસાર, શુક્રવારે ચાંદી રૂ. ૧,૨૫,૦૦૦ પ્રતિ કિગ્રામની ઓલટાઈમ હાઈ સપાટીએ પહોંચી હતી. જો કે, ગઈકાલે શનિવારે રૂ. ૧,૦૦૦ ઘટી રૂ. ૧,૨૪,૦૦૦ પ્રતિ કિગ્રા પર ક્વોટ થઈ હતી.

સોનાના ભાવ સતત જૂના રેકોર્ડ તોડી નવી ટોચ બનાવી રહ્યા છે. એમસીએક્સ પર પણ તેજી છવાઈ છે. એમસીએક્સ સોનાનો ૩ ઓક્ટોબર વાયદો રૂ. ૧,૦૭,૭૪૦ પ્રતિ ૧૦ ગ્રામ થયો હતો. જે ટ્રેડિંગ દરમિયાન તે ૧,૦૭,૮૦૭ રૂપિયાના રેકોર્ડ સ્તરે પહોંચ્યો હતો, જો આપણે સાપ્તાહિક અપડેટ પર નજર કરીએ તો, ૨૮ ઓગસ્ટના રોજ તેની કિંમત ૧૦ ગ્રામ દીઠ ૧,૦૩,૮૨૪ રૂપિયા હતી અને શુક્રવારના ૧,૦૭,૭૪૦ રૂપિયા મુજબ, તે ૩,૯૧૬ રૂપિયા મોંઘી થઈ ગઈ છે.

નેપાળમાં સોશિયલ મીડિયા બેન થતાં બબાલ, યુવાનો સંસદમાં ઘૂસ્યા, ફાયરિંગમાં એકનું મોત



નેપાળની રાજધાની કાઠમંડુમાં આજે સોશિયલ મીડિયા પ્લેટફોર્મ પર પ્રતિબંધનો વિરોધ કરતાં મોટાપાયે ધીલ-ઢેખાવો થઈ રહ્યા છે. હજારોની સંખ્યામાં ધીલ-ઢેખાવો અને યુવતીઓ રસ્તા પર ઉતર્યા છે. તેઓ સરકાર દ્વારા સોશિયલ મીડિયા પ્લેટફોર્મ પર લાદવામાં આવેલા પ્રતિબંધને પાછો ખેંચવાની માગ સાથે સંસદ ભવનમાં ઘૂસી ગયા હતા. આંદોલનકારીઓનું આ આંદોલન ઉગ્ર ન બને તે હેતુ સાથે

વહીવટીતંત્રે વિસ્તારમાં કરફ્યુનો આદેશ આપ્યો હતો પરંતુ સ્થિતિ વણસતાં યુવાનો સંસદમાં ઘૂસ્યા જેના પગલે સુરક્ષાદળોએ તેમને રોકવાના પ્રયાસ રૂપે ફાયરિંગ કર્યું તો મામલો બીચક્યો. જેમાં એક વિદ્યાર્થીનું મોત નીપજ્યું જ્યારે અન્ય ૮૦થી વધુ ઈજાગ્રસ્ત થયા હતા. નેપાળની ઓલી સરકારે ફેસબુક, યુટ્યુબ, ઈન્સ્ટાગ્રામ, અને ઠસલિટ વિવિધ સોશિયલ મીડિયા પ્લેટફોર્મ પર પ્રતિબંધ લાદવાનો નિર્ણય લીધા બાદ મોટાપાયે આંદોલનકારીઓ

ધીલ-ઢેખાવો સાથે રસ્તા પર ઉતરી આવ્યા છે. કાઠમંડુના વિવિધ શહેરોમાં વડાપ્રધાન કેપી શર્મા ઓલી સરકાર વિરુદ્ધ ધીલ-ઢેખાવો શરૂ થયું છે. મૈતીઘર, કાઠમંડુ, અને અન્ય ટોચના શહેરોમાંથી હજારોની સંખ્યામાં યુવાનો ભ્રષ્ટાચાર અને સરકારના સોશિયલ મીડિયા પર અંકુશનો વિરોધ કરતાં રેલી યોજી રહ્યા છે. તેઓએ સરકાર પર નાગરિકોની આઝાદી છીનવી લેવાનો આરોપ મૂકતાં સુનોચ્યાર કર્યાં છે.

ટ્રમ્પની સોય કેમ રશિયાના ઓઈલ પર અટકી? ભારત માટે ચિંતાની વાત! અમેરિકાના મંત્રીએ ફોડ પાડ્યો

ભારત અને અમેરિકા વચ્ચે ચાલી રહેલા ટેરિફ વિવાદ વચ્ચે અમેરિકાના મંત્રીએ ફોડ પાડ્યો છે. અમેરિકાના નાણામંત્રી સ્કોટ બેસન્ટે રવિવારે કહ્યું હતું કે, 'જો અમેરિકા અને યુરોપિયન યુનિયન રશિયા પાસેથી કૂડ ઓઈલ ખરીદતા દેશો પર વધુ કડક પ્રતિબંધો લાદશે તો રશિયાનું અર્થતંત્ર સંપૂર્ણપણે બરબાદ થઈ જશે. 'એક મીડિયા ઈન્ટરવ્યુમાં અમેરિકાના નાણામંત્રી સ્કોટ બેસન્ટે જણાવ્યું હતું કે, 'અમેરિકાના પ્રમુખ ડોનાલ્ડ ટ્રમ્પ અને ઉપપ્રમુખ જે ડી વેન્સે યુરોપિયન કમિશનના પ્રમુખ ઉર્સુલા વોન ડેર લેયન સાથે ખૂબ જ મહત્વપૂર્ણ વાતચીત કરી હતી. ત્યારબાદ યુરોપિયન કમિશને તેમની સાથે રશિયા પર વધુ દબાણ લાવવા માટે અમેરિકા અને યુરોપિયન યુનિયન રશિયા પાસેથી કૂડ ઓઈલ ખરીદતા દેશો પર વધુ પ્રતિબંધો અને વધારાના



ચર્ચા કરી હતી. 'યુકેનની સેના અને રશિયાના અર્થતંત્ર અંગે અમેરિકાના નાણામંત્રીએ જણાવ્યું કે, 'અમેરિકા રશિયા પર દબાણ વધારવા માંગે છે, પરંતુ આ માટે યુરોપિયન દેશોનો ટેકો પણ જરૂરી છે. હવે સવાલ એ છે કે યુકેનની સેના અને રશિયાના અર્થતંત્ર ક્યાં સુધી ટકી શકશે. જો અમેરિકા અને યુરોપિયન યુનિયન રશિયા પાસેથી કૂડ ઓઈલ ખરીદતા દેશો પર વધુ પ્રતિબંધો અને વધારાના

ટેરિફ લાદશે, તો રશિયાનું અર્થતંત્ર સંપૂર્ણપણે તૂટી જશે. પછી પુતિનને વાટાઘાટો કરવાની ફરજ પડશે. 'નોંધનીય છે કે, ટ્રમ્પ વહીવટીતંત્રે પહેલાથી જ જાહેર કરાયેલા ૨૫ ટકા રેસિપ્રોકલ ટેરિફ ઉપરાંત રશિયાના કૂડ ખરીદવા માટે ભારત પર વધારાની ૨૫ ટકા ડ્યુટી લાદી છે, જે ૨૭મી ઓગસ્ટથી લાગુ કરવામાં આવી છે, તેથી અમેરિકાએ ભારત પર કુલ ૫૦ ટકા ટેરિફ લાદ્યો છે. તાજેતરમાં અમેરિકાના પ્રમુખ ડોનાલ્ડ ટ્રમ્પે કહ્યું હતું કે, 'હું ખૂબ જ નિરાશ છું કારણ કે ભારત રશિયા પાસેથી ઘણું કૂડ ઓઈલ ખરીદી રહ્યું છે. અમેરિકાએ ભારત પર ભારે ટેરિફ લાદ્યો છે, જે કુલ ૫૦ ટકા છે. વડાપ્રધાન નરેન્દ્ર મોદી સાથે મારા સારા સંબંધો છે અને વડાપ્રધાન મોદી પણ થોડા મહિના પહેલા અમેરિકા આવ્યા હતા.

વડોદરા શહેરના ગોત્રી-નટુભાઈ સર્કલ પાસે આવેલી તરૂણનગર સોસાયટીમાં વરસાદી પાણી ફરી વળતા બેટમાં ફેરવાઈ

વડોદરા શહેરના પશ્ચિમ વિસ્તારમાં ગોત્રી ખાતે નટુભાઈ સર્કલ નજીક આવેલી તરૂણનગર સોસાયટીના મકાનોમાં ૨૮ જેટલા પરિવારો રહે છે. જેમાં મોટાભાગના વયોવૃદ્ધ ૭૦ થી ૮૦ વર્ષના છે. આ સોસાયટીમાં છેલ્લા દસ વર્ષથી વરસાદી પાણી ભરાય છે અને ગટરના પાણી બેક મારે છે. પાલિકા કચેરીએ સંપર્ક કરતા કોઈ જોવા આવતું નથી. માત્ર એક મહિલા કોર્પોરેટર મદદરૂપ થાય છે. છેલ્લા ત્રણ દિવસથી સોસાયટીના રહીશો ઘર બહાર નીકળી શકતા નથી વરસાદી પાણી તમામ ઘરોમાં ફરી વળ્યા છે. ચૂંટણી વખતે વોટ લેવા આવનાર સમક્ષ પ્રશ્નો રજૂ કરાય છે ત્યારે હવે પ્રશ્નોનો નિકાલ આવી જશે. પરંતુ ત્યારબાદ સોસાયટીનું બજેટ મંજૂર થયું નથી તેવા ઉડાઉ જવાબ અપાય છે. ભરાઈ રહેલા પાણીથી મચ્છરજન્ય રોગચાળાની ભીંતિથી રહીશોમાં ગભરાટ વ્યાપેલો રહે છે. વહેલી તકે તમામ પ્રશ્નોનો નિકાલ આવે તેવી સ્થાનિક રહીશોની માગ છે.



નટુભાઈ સર્કલ નજીક આવેલી ૨૮ મકાનની સોસાયટી પૂરના પાણીથી બેટમાં ફેરવાઈ ગઈ છે. છેલ્લા દસ વર્ષથી આ પરિસ્થિતિ દર વર્ષે સર્જાય છે. આ ઉપરાંત ગટરના પાણી પણ બેક મારતા દુર્ગંધથી ત્રસ્ત થઈને લોકોને રહેવાની ફરજ પડે છે. નીચાણવાળા વિસ્તારમાં સોસાયટી નહી હોવા છતાં પાણી ભરાવાનું કારણ તંત્ર દ્વારા શોધી શકાતું નથી. પડોશી સોસાયટીમાં વરસાદના બિલકુલ પાણી ભરાતા નથી. આ સોસાયટીના પ્રત્યેક મકાનમાં ૭૦-૮૦ વર્ષની એકાદ વ્યક્તિ જરૂર છે. તેમને ક્યારેક તાત્કાલિક સારવાર અર્થે જવામાં ભારે તકલીફ પડે છે. લોકોને વેપાર

વડોદરામાં પ્રતાપપુરા સરોવરમાંથી ૩,૪૭૨ ક્યુસેક પાણી વિશ્વામિત્રી નદીમાં છોડાયું : વિશ્વામિત્રી નદીની સપાટીમાં ધીમો ઘટાડો



વડોદરા શહેરની મધ્યમાંથી પસાર થતી વિશ્વામિત્રી નદીમાં આજવા અને પ્રતાપપુરા સરોવરના વરસાદી પાણી આવવાના કારણે નદીની સપાટી ઝડપભેર વધીને લગભગ ૨૨

ફૂટે પહોંચી હતી. જે બાદ આજવા સરોવરના દરવાજા પરથી ઓવરફ્લો બંધ કરાતા તેમજ વડોદરા શહેરમાં ગઈકાલ રાતથી વરસાદ બંધ થઈ જતા હાલ પૂરની પરિસ્થિતિમાંથી

શહેરીજનો બહાર આવી ગયા છે. પરંતુ બીજી તરફ પ્રતાપપુરા સરોવરમાંથી ૩,૪૭૨ ક્યુસેક પાણી છોડવામાં આવી રહ્યું હોવાથી વિશ્વામિત્રી નદીની સપાટીમાં ધીમો ઘટાડો થઈ રહ્યો

છે. ગત શુક્રવાર અને શનિવારના રોજ આજવા અને પ્રતાપપુરા સરોવરના કમાન્ડ એરિયામાં વિવિધ જગ્યાએ ભારે વરસાદ થવાના કારણે બંને સરોવરની સપાટીમાં ઉત્તરોત્તર વધારો થયો હતો. જેના કારણે આજવા સરોવરના દરવાજા પરથી પાણી વહેવાનું શરૂ હતું. તો ગત તારીખ ૬ સપ્ટેમ્બરના રાત્રિના ૧૧ કલાકથી પ્રતાપપુરા સરોવરમાંથી પણ પાણી છોડવામાં આવી રહ્યું છે. આ પરિસ્થિતિ વચ્ચે વડોદરામાં મુશળધાર વરસાદ વરસતા વિશ્વામિત્રી નદીની સપાટી ઝડપભેર વધી હતી. વિશ્વામિત્રી નદીની સપાટી એક તબક્કે વધીને લગભગ ૨૨ ફૂટે પહોંચી હતી અને જો ત્યારબાદ હજુ વધુ પાણીની આવક અને વરસાદ પડે તો સ્થિતિ ગંભીર થાય તેમ જણાયું

હતું. જેના પગલે પાલિકા તંત્રએ ગત શનિવારના મોડીરાત્રીના આજવાના દરવાજા ઉપર લઈ તેમાંથી થતું ઓવરફ્લો બંધ કર્યું હતું. એવી જ રીતે, વડોદરામાં પણ વરસાદ ઘટી ગયો હતો. ગઈકાલ મોડી રાતથી વડોદરા શહેર તેમજ તમામ તાલુકામાં વરસાદ નોંધાયો નથી. પરંતુ પ્રતાપપુરા સરોવરનું ઓવરફ્લો હાલ અટક્યું નથી. પ્રતાપપુરા સરોવરમાંથી ૩,૪૭૨ ક્યુસેક પાણી વિશ્વામિત્રી નદીમાં છોડાઈ રહ્યું છે. જેના કારણે વિશ્વામિત્રી નદીની સપાટીમાં અત્યંત ધીમો ઘટાડો થઈ રહ્યો છે. તંત્રએ એવો પણ દાવો કર્યો કે, જેમ જેમ પ્રતાપપુરા સરોવરમાં પાણીનું જળસ્તર ઘટવા લાગશે તેમ તેમ અહીંથી આઉટફ્લોનું લેવલ પણ ઘટશે. સાથે આજવા સરોવરથી આવતું પાણી બંધ થઈ ગયું છે.

લ્યુકેમિયા - ૦૮ સિતારાની તબિયત

મને તો એમનો અવાજ સંભળાવવાનો સંપૂર્ણ રીતે બંધ થઈ ચૂક્યો હતો. તેમણે મને હલાવ્યો અને બોલ્યા,

"મિસ્ટર શિવ"

"હં..."

"હું તમારી હાલત સમજી શકું છું. એકનાએક સંતાનની આવી બીમારી વિશે જાણીને ધક્કો લાગી શકે છે પણ તમારે હિંમત રાખવી પડશે."

"ડૉક્ટર ઈશાન, કેવી રીતે હિંમત કરું? જ્યારે તમે પહેલી વખત કહ્યું કે મારા દીકરા અમારને બ્લડ કેન્સર છે, ત્યારે આ મનખામાંથી પહેલી વખત આત્મા નીકળી ગઈ ને તરત પાછી ફરી. જ્યારે તમે ખર્ચ વિશે જણાવ્યું ત્યારે મારી આત્માએ મારું શરીર જ છોડી દીધું પણ ૨-૫ સેકન્ડે પરત ફરી. ત્યારબાદ સિતારાને દીકરાની બીમારી વિશે જણાવવાની જરાય પણ હિંમત નહોતી. તેમ છતાં હિંમત કરીને અમારની બીમારી વિશે જણાવ્યું અને એને ૨૩મી જોઈને તો મને થયું કે હંમેશાં માટે આ શરીર છોડી દઉં પણ પછી વિચાર આવ્યો કે હું નહિ હોઉં તો આ બંનેનું શું થશે? ડૉક્ટર ઈશાન હવે તમે જ કહો કે હું કેવી રીતે હિંમત રાખું?"

તે મારી બાજુની ચેર ઉપર બેઠા અને બોલ્યા, "તમારી મનોવેદના હું સમજી શકું છું, મિડલક્લાસ જીવન જીવતા હોઈએ ને કરોડોનો ખર્ચ કરવાનો આવે ત્યારે શું વીતે એ બરાબર સમજી શકું છું. મધ્યમવર્ગીય કુટુંબમાં ૧૦૦ રૂપિયા પણ ગણતરી કરી કરીને વપરાય છે. ત્યાં હજાર, લાખ નહિ

પણ કરોડો ખર્ચવાના આવે ત્યાં આવી જ હાલાત પેદા થઈ શકે છે પણ આ બધા વચ્ચે શિવ હિંમત ખૂબ જ જરૂરી છે, જે તમારે કોઈપણ હાલમાં કરવી જ પડશે. જો તમે હિંમત નહિ રાખો તો તમારો પરિવાર તૂટી જશે. તમારાં પત્ની અંદર આવવાનાં છે, તો એમને તમારે હિંમત આપવાની છે."

ડૉક્ટર ઈશાન દ્વારા જે કહેવામાં આવી રહ્યું હતું એ હું બરાબર સમજી શકતો હતો. સિતારા અંદર આવી. હજુ તેનું ૨૩વાનું તો ચાલુ જ હતું. બે નર્સ તેને પકડીને અંદર લાવી રહી હતી. તેની હાલત ખૂબજ ગંભીર લાગી રહી હતી. એક નર્સ બોલી,

"ડૉક્ટર, મેમનું બીપી ડ્રોપ થઈ રહ્યું છે. આપ જલ્દીથી એમને ચેક કરો."

આ સાંભળીને તો હું ચેરમાંથી ઊભો થઈ ગયો. સિતારાને બે હાથે પકડી લીધી અને કહ્યું, "સિતારા તું જરાય પણ ચિંતા ન કર, બધું એકદમ બરાબર છે અને જે બરાબર નહી હોય એ હું કરી દઈશ. તું જરાય પણ ચિંતા ન કરીશ, આપણો દીકરો અમાર પણ એકદમ ઠીક છે, અને મારાથી થશે એટલી કોશિશ તેને ઠીક રાખવા માટે કરીશ."

સિતારા ખૂબ જ ગંભીર અને દર્દભર્યા અવાજે બોલી, "આપણા દીકરા અમારને આટલી ગંભીર બીમારી છે, જેના ઈલાજ માટે આપણી પાસે પૂરતા પૈસા પણ નહી હોય! અમારના બાપુ મને તો ડર લાગી રહ્યો છે કે આપણી પાસે પૈસા નથી અને જો આપણે સમય રહેતાં આપણા દીકરા અમારનો ઈલાજ ન કરાવી શક્યાં તો..."



સિતારાના આ એક પ્રશ્નને મારી હિંમત તોડી નાખી. ડૉક્ટર ઈશાન બોલ્યા, "મેમને ત્યાં સ્ટેચર પર સુવડાવી દો."

નર્સ સિતારાને પકડીને સ્ટેચર પાસે લઈ ગઈ અને એને તેની ઉપર સુવડાવી દીધી...

સિતારા સ્ટેચર પર હતી. ડૉક્ટર ઈશાન તેને તપાસી રહ્યા હતા. તે જોઈને મારો જીવ ઉપર-નીચે થઈ રહ્યો હતો. મનમાં ઊઠેલું વિચારોનું વમળ થમવાનું નામ જ નહોતું લેતું. મારા શરીરમાં પણ વિકનેસ ધીરે ધીરે વધી રહી હતી, આંખો અગનજવાળામાં ભડકી ઊઠી, જેમાંથી નીકળતું દરેક આંસુ બળીને સ્વાહા થઈ જતું હતું.

ડૉક્ટર ઈશાન મારી પાસે આવ્યા અને બોલ્યા, "મિસ સિતારાનું બીપી ડ્રોપ થયું છે. એમને એનર્જી બૂસ્ટર આપ્યું છે. આપ એમને લઈને ઘરે જઈ શકો છો. બાકીની વાતો આપણે આવતી કાલે કરીશું."

"ડૉક્ટર ઈશાન, કોઈ વાત સિરિયસ તો નથી ને?" મેં ખૂબજ ધીમેથી પૂછી લીધું.

"ના... ના.... કોઈ વાત સિરિયસ નથી. બસ અમારની તબિયત વિશે જાણીને સિતારાને ધક્કો લાગ્યો છે."

"અમારને અહીં છોડીને જવાનો છે?" મેં ગભરાતાં પૂછી લીધું.

ડૉક્ટર ઈશાન મારી ગભરાહટ જોઈને સમજી ગયા હતા. તે ખૂબજ કુનેહ સાથે બોલ્યા, "તમારું ઘર મારા ઘરના રસ્તામાં જ પડે છે. તમે તમારી પત્નીને લઈને ઘરે જાઓ. હું અમારને ટેસ્ટ બાદ તમારા ઘરે ડ્રોપ કરી દઈશ."

હજુ તો ડૉક્ટર ઈશાને તેમની વાત પૂરી જ કરી હતી કે સિતારા સ્ટેચર પરથી ઊભી થઈ અને બોલી, "અમારના બાપુ, હું મારા વ્હાલસોયાને અહીં આ ડૉક્ટરના ભરોસે છોડીને નહિ જઈ શકું."

તેની વાત બરાબર હતી, મને પણ અમારને કોઈના ભરોસે છોડીને જવાની જરાય ઈચ્છા નહોતી. મન વ્યાકુળ થઈ ઉઠ્યું 'હું પણ શું કરું! એક ઉમ્મીદની રોશની મને ડૉક્ટર ઈશાનમાં દેખાઈ રહી હતી. ન ઈચ્છવા છતાં પણ હૃદય ઉપર પથ્થર મૂકી દીધો અને ઊભો થયો. સિતારાનો હાથ પકડ્યો અને કહ્યું,

"મને ડૉક્ટર ઈશાન ઉપર પૂર્ણ વિશ્વાસ છે. એ ટેસ્ટ કરાવીને આપણા દીકરા ઈશાનને ઘરે છોડી દેશે. આપણે જરા પણ ચિંતા કરવાની જરૂર નથી."

"પણ શિવ, આપ સમજતા નથી. હું મારા દીકરા અમારને છોડીને ક્યાંય નહિ જાઉં. આપણે અમારના રિપોર્ટ અને ચેકઅપ થાય ત્યાં સુધી રાહ જોઈએ તો..."

કમશ.....

ન્યૂઝ ઓફ ગાંધીનગર

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(714)2025

Nog SSO NO: 229

વિષય: અંકુશ

શીર્ષક : અદભૂત અંકુશ આયમું ઊજળો

પ્રકાર: ગદ્ય. શબ્દો ૩૩૦

અંકુશ એટલે નિયંત્રણ, અનુશાસન અને મર્યાદાસભર જીવન જીવવાના અભિગમના સર્વવ્યાપી અમલનું આધિપત્ય!

કોઈપણ જગ્યા, વ્યક્તિ, વસ્તુ, લાગણી કે વાતાવરણથી જનજીવનમાં કાબુબહારના સંજોગો સર્જાય ત્યારે તેના પર અંકુશ લાવવો જરૂરી છે. જેનાથી જીવન ઉત્તમ, પવિત્ર, પ્રગતિશીલ અને સુખસંતોષપૂર્વક જીવી શકાય છે.

માનવીના જીવનમાં સમય સંજોગો પ્રમાણે સદાય ચઢાવઉતાર આવ્યા કરે છે. વિધિની લીલા અકળ હોવાથી કર્મોના સિદ્ધાંતો પ્રમાણે હરેક કળા માથાના મનવીને પોતાના આચારવિચારો અંકુશમાં રાખવા. જેનાથી કોઈપણ અન્યાયી, અયોગ્ય તેમજ ગેરવ્યાજબી બાબતોની અતિશયતા વધતી અટકે. આવા સંજોગોમાં અનુશાસન વડે માણસે પોતાના કાર્યોમાં સાત્વિકતા, સહનશીલતા તેમજ સમાજોપયોગી પરોપકારની ભાવના ભૂલ્યા વગર જીવવું જોઈએ.

ઈશ્વરે તમામ સજીવોને જીવન યોગ્ય હેતુ પૂર્વક આપેલ હોવાથી પ્રભુને માથે રાખીને કાર્યો કરવા જોઈએ. જ્યારે કોઈ નિરંકુશ બનીને દુષ્કર્મોના રસ્તે ખોવાઈ જાય છે, ત્યારે તે ઘર-કુટુંબ, માનવસમાજ, દેશદુનિયા તથા સંસ્કાર-સંસ્કૃતિને વિનાશી છે.

વળી દાનવીય, આતંકી અને અયોગ્ય આચારો સંસારસાગરે માનવજીવનની નાવડી ડામાડોળ બનાવી સુનામી જેવાં તોફાનો લાવે છે. સમસ્ત હિન્દુ સંસ્કૃતિ એવું માને છે કે "અતિ સર્વત્ર વજ્રયેત" તેથી હાથીને પણ અંકુશ હોવો જોઈએ. માનવીના કર્મોના સિદ્ધાંતો પ્રમાણે દીવાદાંડી બની માર્ગદર્શક પોતાના આત્માને બનાવી દરેકે કામ કરવા જોઈએ. બૂરી પ્રવૃત્તિઓની અતિશયતા દરેકના જીવન માટે જોખમી છે. દરેક સરકારના કાયદાવ્યવસ્થા દરેકના કલ્યાણ માટે છે. નિરંકુશ સ્વચ્છંદી માનવજીવન દરેકના માનમોભાને બગાડીને પાપો કરાવે છે. અને અવળે રવાડે ચઢાવીને પળવારમાં બદનામી સાથે સજા કુદરત પાસે અપાવે છે.

ભક્તો અને ભગવાનના પવિત્ર સંબંધોની ભાવના ઉચ્ચતમ આચારવિચારના ભાવોથી અંકુશિત પ્રકાશે પ્રયોજતી હોવાથી સર્વત્ર સૌનું કલ્યાણ કરે છે. દુનિયામાં સાચી-સાત્વિક નિસ્વાર્થ દ્રષ્ટિ રાખીને સમાજ સુધારકોએ શરૂમાં કપરી કસોટીમાં કામ કર્યા હોય પણ પાછળથી તેમને સફળતા મળેલી છે. જેનાથી સમાજજીવનમાં સફળતા, નિર્મળતા અને સુવિચારોનો સમન્વય સહાતા સંસ્કૃતિ સાથે સંસ્કાર સચવાય છે.

વિશ્વમાં પ્રભુ પોતાની લીલાઓ દ્વારા આસુરી પ્રવૃત્તિઓ કરનારાઓને અંકુશમાં રાખી સાત્વિક, પવિત્ર અને જીવન ઉપયોગી ઉપદેશ આપે છે. એટલે જીવનમાં કર્મોની સમજ ધાર્મિકયાત્રાઓ, સંતો તેમજ તથા કથાકીર્તનથી પ્રચાર સદાય કરાવે છે. જેનાથી દુનિયામાં દરેક ધર્મમાં માનવીની સદ પ્રવૃત્તિઓને સત્કારીને વખાણે છે.

જનકલ્યાણ માટે દરેક દેશમાં કુર્મોને અંકુશમાં રાખી કાયદાના બંધનોમાંથી નાગરિકોની સદ પ્રવૃત્તિને સત્કારીને કલા-સાહિત્ય ભક્તિ-પરોપકાર તેમજ સંસ્કારીસંસ્કૃતિના વિકાસને પ્રોત્સાહન આપવામાં આવે છે. જેનાથી દરેક ઘર, દેશ અને દુનિયાનું કલ્યાણ થાય

લેખક - " પ્રપાશી" પરેશ મ. પાઠક

NOGSS NO: 375

વિષય : અંકુશ

શીર્ષક : અંકુશ સમયસર

પ્રકાર : પદ્ય - ગઝલ શબ્દો : ૬૩

જીભને વશમાં કરીને રાખજે અંકુશ સમયસર, શબ્દ બાણો આવરીને રાખજે અંકુશ સમયસર.

યાદ ના રાખે મદદ તારી, ન ભૂલે વેણ તારા, વ્યંગ સુઝાં કર ડરીને, રાખજે અંકુશ સમયસર.

રોજ ઊભા છે અહીં દુર્બોધનો સૌ લૂંટવા, આત્મચિંતનને ધરીને, રાખજે અંકુશ સમયસર.

વેશ બદલી કોઈ રાવણ દંભથી લલચાવશે, રેખથી પાછી ફરીને, રાખજે અંકુશ સમયસર.

ઈન્દ્રિયોને ફોસલાવ્યાં અપ્સરાઓ તો ઘણી છે, એકનિષ્ઠાને સ્મરીને, રાખજે અંકુશ સમયસર.

- જાગૃતિ દોશી, મોક્ષા

NOG SS No.201

વિષય: અંકુશ

શીર્ષક: મોબાઈલ વિના કેમ રહેવાય?

પ્રકાર : પદ્ય શબ્દો : ૮૩

દુનિયા આખી એક નાનકડાં મોબાઈલમાં સમાય, જીવનનો હિસ્સો મોબાઈલ અળગા કેમ રહેવાય!

આધુનિકતાની લહેરમાં ઓનલાઈન ઓર્ડર કરાય, એક ક્લિકથી તૈયાર મળે તો અળગા કેમ થવાય?

અનેકવિધ માહિતીથી સોશિયલ સાઈટ ઉભરાય, યુવાનોને સોશિયલ મિડિયાથી અળગા કેમ રખાય?

વિડીયોગેમ અને રીલમાં બાળને ભવિષ્ય દેખાય, જો સમજણપૂર્વક વાપરીએ તો વરદાન કહેવાય.

કારણ વગરની ચેટીંગમાં જ સમય ઘણો વેડફાય. ચતુર કરે વિચાર શું આજ સાચું જીવન કહેવાય?

મોબાઈલમાં ધાન ન ઉગે સમજણ કેમ કેળવાય! પેટનો ખાડો પૂરવા શું મોબાઈલમાં ખોરાક રંધાય?

અરજી મારી વાંચીને સહજ વિચાર કરો સરકાર, બિનજરૂરી સાઈટ ઉપર અંકુશ એક જ છે ઉપાય.

પૂર્વી સુનીલ પટેલ. "ઈશાની"

NOG SS NO - 0050

વિષય - અંકુશ

શીર્ષક - અંકુશ રાખો.

પ્રકાર - પદ્ય, શબ્દ સંખ્યા - ૭૫

.....

મન હોય કે જીવન અંકુશ ઘટે, એટલે સ્વચ્છંદતા અભિમાન વધે., નિરંકુશ વ્યક્તિ અહંકારી હોય, દૃઢ પર લગામનું ધ્યાન રાખું..!

સ્વયંનું સ્વયં પર અંકુશ અનિવાર્ય છે, મનડું સોચે અવ્યથે વાતો, બેઠાં બેઠાં જગને બનાવે શત્રુ, સ્વયંને સ્વયંથી શબ્દો પરના અંકુશ...!

મધુર સંબંધોને બનાવે શત્રુ, જો ના રાખો અંકુશ તો હાસ્યપાત્ર બનીને, માટે વિકારો પર જીવનમાં અંકુશ હોવો જોઈએ, હું તો માત્ર અંકુશ હરિને સોપું..!

કે જીવનમાં સજીવન કરેલાં સંસ્કારો બદલાય નહીં, પાંચેય ઈન્દ્રિયો પર અંકુશ રાખવું પ્રેમે...!

રાગિની શુક્લ "રાગ" મુંબઈ.

NOG SS No : 0110

વિષય - અંકુશ

શીર્ષક- "અંકુશની લગામ સાચે જ જરૂરી?"

પ્રકાર- ગદ્ય-લેખ શબ્દ- ૩૪૮

કોઈને પણ પોતાની ઉપર અંકુશ ગમતો નથી. પરંતુ એ પણ એટલી જ સાચી હકીકત છે કે કોઈપણ વ્યક્તિ કે પ્રવૃત્તિમાં અંકુશ જરૂરી હોય છે. જેમ પ્રાણીઓને વશમાં રાખવા અંકુશની લગામ ખેંચી રાખવામાં આવે છે તે જ પ્રકારે મનુષ્યને પણ તેના વિચાર, વાણી, વર્તન અને આચરણમાં અદ્રશ્ય લગામની જરૂર હોય છે. તે લગામ પોતે જાતે લગાવે અથવા બીજા દ્વારા તેના ઉપર લાદવામાં આવે એ અલગ બાબત છે. અંકુશની લગામ વગર ચાલતી કોઈપણ પ્રવૃત્તિ અથવા કાર્ય કાબૂ બહાર જઈ શકે છે, જે વ્યક્તિના પોતાના અથવા તેના સંપર્કમાંના બીજા ઘણા લોકોના હિતને જોખમમાં મૂકી શકે છે.

એક સામાન્ય વાત સમજીએ તો હાલમાં જ અમદાવાદમાં નીકળેલ રથયાત્રામાં વર્ષોથી થતું આવ્યું છે તેમ શણગારેલા હાથીઓનો કાફલો પણ યાત્રામાં સામેલ હોય છે. આ વર્ષે અચાનક જ આમાંથી એક હાથી ઉપરથી મહાવતે અંકુશ ગુમાવ્યો અને મોટી જનમેદની વચ્ચે તે હાથી જેમ તેમ દોડવા લાગ્યો. લોકોમાં ભયના માર્યા નાસભાગ મચી ગઈ. થોડીક ઘણો માટે પોતાનો જીવ બચાવવા ભાગદોડ થઈ ગઈ. આમ થવાનું કારણ જે પણ હોય તે, પરંતુ હાથી કોઈ કારણે ભડક્યો અને મહાવતે હાથી ઉપરનો અંકુશ ગુમાવતાં અફડાતફડી મચી ગઈ.

બરાબર આ જ પરિસ્થિતિ અંકુશ વગર જીવન જીવતા માણસોની થતી હોય છે. જીવનમાં કોઈપણ કાર્યમાં દરેક તબક્કે એક યા બીજા પ્રકારના અંકુશ લાદવા પડતા હોય છે અને સ્વીકારવા પણ પડતા હોય છે. કલ્પના કરીએ કે આપણે ચલાવતા વાહનમાં બ્રેક જ ન હોય તો, એક્સીલેટરની વ્યવસ્થા ન હોય તો, ગાડીનું સ્ટીયરીંગ જામ થઈ જાય તો શું પરિસ્થિતિ સર્જાય? આ બધી વ્યવસ્થા વાહનને સરળતાથી અને સલામતી સાથે ચલાવવા માટેના આપણે સ્વીકારેલા અંકુશ છે જેથી આપણે સલામત સફર કરી શકીએ. ઘરમાં નાનું બાળક હોય તો તેની ઉપર ચોકલેટ તથા આઈસ્ક્રીમ ખાવાથી માંડીને ટીવી અને મોબાઈલના વપરાશની અંકુશરૂપી મર્યાદા મૂકવી પડે છે, જે તેમના જ હિતમાં હોય છે.

આ જ પ્રમાણે અંકુશ વિનાની જિંદગી જીવતા લોકો ભલે બહારથી પોતાની સ્વતંત્રતાની બાંગો હાંકતા હોય અને અંકુશ વિનાનું જીવન પસંદ કરતા હોય, પરંતુ લાંબી સફરમાં તેમના જીવનમાં અનેક સમસ્યાઓને આમંત્રણ આપતા હોય છે. અંકુશ એ માત્ર નિયંત્રણ નથી પરંતુ સુઆયોજિત અને સુવ્યવસ્થિત જીવન જીવવાની ચાવી છે. તેને સહુએ અપનાવવી જ રહી. નિખિલ કિનારીવાળા, અમદાવાદ

NOGSS No.: 0141

વિષય: "અંકુશ"

શીર્ષક: "સબડતો જ હોતો...!"

પ્રકાર: પદ્ય / અછાંદસ કવિતા. શબ્દો: ૧૫૦.

હળ્લો મિત્રો સાથે કરી ગામ ગપાટે, ખોટી ચાડી યુગલી ને બીડીની લતો, વિના જૂઠી ગાળ! તો હું બબડતો જ હોતો...

સ્વર સાંભળી ભાગવું વ્હોળા તટે, ધરે મારી ધુબાકા કોતરે પ્રિયા માટે, વિના સુના ઢાળ! તો હું ગબડતો જ હોતો...

રસ્તા જુદા જુદા થયા ભેગા ત્રિભેટે, સુશ્લુરુએ ઘણું આપ્યું જ્ઞાન ભારી; વિના એની ભાળ! તો હું બબડતો જ હોતો...

ભલું થજો ભાઈનું દીધી હામ હાટે, છોડાવી આળસ બીજ ફણગાવીને, વિના મીઠી ડાળ! તો હું રબડતો જ હોતો...

માણ્યાં સુખ જગે ખૂણે સૈર સપાટે, વાગ્યા તીર તુચ્છ શબ્દે હડસેલાતો, વિના અંગ ઝાળ! તો હું ઢબડતો જ હોતો...

ભાર્યા મારા પર તારો અંકુશ લલાટે, રાખી ભાન છે સંભાળ્યો વાતે સારી, વિના તારી જાળ! તો હું લબડતો જ હોતો...

રવડું પડ્યું ઓહું સંસાર આખેટે, સદગુણી મળ્યાં માતપિતા અનોખાં, વિના ધીની નાળ! તો હું સબડતો જ હોતો...

રચિયાતનું નામ: રસિક વ. પરમાર, "રવ" ગામ: વસાઈ-ફિંચાલ (પાટણ, ઉ.ગુ.)

NOG SS 321

વિષય. અંકુશ

શીર્ષક.

"અંકુશ અને વિકાસ"

પ્રકાર. ગદ્ય., શબ્દ. ૧૪૮

અંકુશ વગર માણસ જીવનમાં ઘણી વખત ખોટી દિશામાં વહેતો જાય છે. મનુષ્યનું મન ચંચળ છે, જો એને સંયમ કે માર્ગદર્શન ન મળે તો એ પોતાની ક્ષમતાઓનો યોગ્ય ઉપયોગ કરી શકતો નથી. આ માટે જીવનમાં નિયમ, શિસ્ત અને અંકુશ જરૂરી છે.

પણ બીજી તરફ જો અંકુશ અતિરેકે મૂકાય, તો માણસની સર્જનાત્મકતા, વિચારોની સ્વતંત્રતા અને વ્યક્તિત્વનો વિકાસ અટકી જાય છે. એક જ પાંજરામાં બંધ રહેલો પંખી કદી આકાશમાં ઉડી શકતો નથી. તેમ જ અતિશય નિયંત્રણ માણસની પ્રતિભાને દબાવી દે છે.

સંતુલિત અંકુશ જ માણસને યોગ્ય માર્ગે ચાલવા પ્રેરિત કરે છે અને સાથે સાથે એને આગળ વધવા માટે સ્વતંત્રતા પણ આપે છે. બાળકોના સંસ્કારથી લઈને સમાજના નિયમો સુધી સંતુલન જ સૌથી મોટું સુત્ર છે.

અંકુશ વગર અસ્થિરતા, અને અતિ અંકુશથી સ્થગિતતા, બન્ને ખતરનાક છે. જીવનનું સૌંદર્ય એમાં છે કે માણસ શિસ્ત સાથે સ્વતંત્ર વિચાર શક્તિનો ઉપયોગ કરી પોતાના સપનાઓને સાકાર કરી શકે. સુચિતા રાવલ

ખેડબ્રહ્મા નગરપાલિકા દ્વારા ખેડબ્રહ્મા માતાજી મંદિર ખાતે ધજા ચડાવવામાં આવી



ભાદરવી પૂનમના મેળામાં શુભ પ્રસંગે ચૌદસના દિવસે ખેડબ્રહ્મા નગરપાલિકા દ્વારા ખેડબ્રહ્મા માતાજી મંદિર ખાતે ધજા ચડાવવામાં આવી. ખેડબ્રહ્મા નગરપાલિકા ના ઇતિહાસમાં પ્રથમ વખત નગરપાલિકાના પ્રમુખ ડોક્ટર પ્રિયંકા ખરાડી તથા તમામ સદસ્યો નગરપાલિકાના અધિકારીશ્રીઓ સ્ટાફ સફાઈ કર્મચારીઓ દ્વારા ભાદરવી નિમિત્તે શ્રદ્ધાપૂર્વક નગરપાલિકા થી પગપાળા જય અંબે જય અંબે બોલ મારી અંબે ના નાદ સાથે સૌએ સાથે મળીને જનજન્મા કલ્યાણ માટે માં અંબા ને પ્રાર્થના કરી પૂનમનો મેળો નિવેદિક અને પૂર્ણ થાય તે માટે ધજા ચઢાવવામાં આવી જેમાં ખેડબ્રહ્મા નગરપાલિકાના ઉપપ્રમુખ શ્રી રાજેન્દ્રસિંહ ચૌહાણ કારોબારી ચેરમેન નિરુજબાઈ રાવલ ચીફ ઓફિસર શો ઓપરેટર પ્રો નગરપાલિકા નો સ્ટાફ વગેરે સાથે રહીને માં જગદંબાના ચરણોમાં શીશ નમાવી આશીર્વાદ મેળવ્યા હતા

માનનીય મંત્રી શ્રી ભીખુસિંહજી પરમારના અધ્યક્ષ સ્થાને અરવલ્લીમાં ૭૬ મો તાલુકા કક્ષાનો વન મહોત્સવ સફળતાપૂર્વક યોજાયો

મોડાસા અરવલ્લી જિલ્લામાં માનનીય મંત્રી શ્રી ભીખુસિંહજી પરમારની અધ્યક્ષ સ્થાને ધનસુરા તાલુકાના ગામે અને મોડાસા તાલુકાના મોટી ઈસરોલ ખાતે ૭૬ મો તાલુકા કક્ષાનો વન મહોત્સવ એ જાણ્યો આ વાર્ષિક કાર્યક્રમ પર્યાવરણ સંરક્ષણ વૃક્ષારોપણ અને જળવાયું પરિવર્તન વિરુદ્ધ જાગૃતિ ફેલાવવાના મુખ્ય ઉદ્દેશ સાથે યોજાયો હતો આ કાર્યક્રમ હેઠળ સ્થાનિક નાગરિકો વિદ્યાર્થીઓ વન વિભાગના અધિકારીઓ અને સ્વયંસેવકોની ભાગીદારી થી વ્યાપક વૃક્ષારોપણ અભિયાન ચલાવવામાં આવ્યું શિનોલ અને મોટી ઈસરોલ જેવા ગામોમાં વૃક્ષોનું વાવેતર કરીને પર્યાવરણને અનુકૂળ વાતાવરણ બનાવવાનો પ્રયાસ કરાયો માન્ય મંત્રી શ્રી એ સંબોધન કરતા જણાવ્યું કે અરવલ્લી જિલ્લાના આપ પર્વતીય વિસ્તારોમાં વનો નું રક્ષણ અને વૃક્ષારોપણ આપણી જવાબદારી છે વન મહોત્સવ જેવા કાર્યક્રમો દ્વારા આપણે જળવાયું પરિવર્તનના પડકારોનો સામનો કરી શકીએ

છીએ વૃક્ષો વાયુ પ્રદુષણ ઘટાડે છે જળ સંરક્ષણમાં મદદ કરે છે અને જૈવિક વિવિધતા જળવાઈ છે આ જિલ્લામાં આદિવાસી અને ગ્રામીણ વસ્તી વધુ હોવાથી વન સંરક્ષણથી તેમની જીવન ધોરણમાં સુધારો થશે દરેક વ્યક્તિએ ઓછામાં ઓછું એક વૃક્ષ રોપવાની શપથ લેવી જોઈએ મંત્રીશ્રીએ વધુમાં જણાવ્યું કે પ્રધાનમંત્રી શ્રી નરેન્દ્ર ભાઈ મોદીના માર્ગદર્શન હેઠળ ગુજરાત વૃક્ષારોપણમાં અગ્રેસર છે આ કાર્યક્રમથી યુવા પેઢીને પર્યાવરણ પ્રત્યે જાગૃત કરીશું અને ટકાઉ વિકાસનું મોડલ બનાવીશું આ કાર્યક્રમમાં તાલુકાના અધિકારીશ્રીઓ તેમજ અન્ય પદાધિકારીઓ ઉપસ્થિત રહ્યા તેમાં તાલુકા વિકાસ અધિકારી વન વિભાગના વરિષ્ઠ અધિકારીઓ ગામડાના વડીલો અને અન્ય લોકો હાજર રહ્યા હતા તેમજ આ કાર્યક્રમને સફળ બનાવવા માટે ધનસુરા સામાજિક વનીરક્ષણ વિભાગ ના પરિશો ગ વન અધિકારી શિધ્ધાભાઈ પટેલ એ આ કાર્યક્રમ સફળ બનાવવા જહેમત ઉઠાવી હતી

રાજેસ્થાન માં ઉપર વાસમો ભારે વરસાદ થતા બનાસદી મોં ઘોડા પૂર



હવામાન વિભાગ ની આગાહી ના પગલે સમગ્ર ગુજરાત સહિત રાજેસ્થાન ને મેઘરાજા ઘમરોલ્યું છે જેને કારણે ગઈ કાલથી થિ જરાજેસ્થાન માં ઉપર વાસમો ભારે વરસાદ ના કારણે આજે બનાસદી મોં ગોડીતુર બની છે ગઈ કાલ બનાસદી મોં અચાનક બનાસદી મોં એકદમ પાણી નો પ્રવાહ વધતો એક યુવક નદી માં ફસાયો છે આ સમાચાર વાયુવેગે મળતા નદી પર આ યુવક ને જોવા માટે લોકો ના ટોળે ટોળાં નદી પર જોવા મળ્યા હતા જ્યારે બીજી બાજુ સ્થાનિક તંત્ર ને યુવાન ફસાયો છે તેવી જાણ થતા રેસ્ક્યુ ટિમ પણ આ યુવાન ને બહાર કાઢવા માટે તજવીજ હાથ ધરી હતી પરંતુ સાંજ પડી જવાથી રેશક્યું ટિમ ને યુવાન ને બહાર કાઢવામાં સફળતા મળી નહતી ત્યારે આજરોજ તા ૭/૯/૨૦૨૫ના રોજ સવારે રેશક્યું ટીમે યુવાન ને બહાર કાઢવા માટે તજવીજ હાથ ધરી હતી અને આખરે અંદાજે ૧૫થિ ૧૬ કલાક થિ ફસાયેલાં યુવાન ને રેશક્યું ટિમ ધ્વારા બહાર કાઢવામાં સફળતા મળી હતી

પહેલા ખાડા દૂર કરો', રાજકોટમાં હેલ્મેટ માટે પોલીસ સ્પેશિયલ ડ્રાઈવ સામે લોકોમાં રોષ



સુપ્રીમ કોર્ટ અને ગુજરાત હાઈકોર્ટ દ્વારા સરકારને કરેલા આદેશ બાદ ગૃહ વિભાગ દ્વારા વાહનચાલકોને હેલ્મેટ ફરજિયાતની જાહેરાત કરાઈ છે. ત્યારે હેલ્મેટ અંગે અમલવારી કરાવવા રાજકોટમાં સોમવારથી

(આઠમી સપ્ટેમ્બર) પોલીસે સ્પેશિયલ ડ્રાઈવ શરૂ કરાઈ છે. શહેરના રાજમાર્ગો તેમજ અલગ અલગ વિસ્તારોમાં મોટી સંખ્યામાં પોલીસે હેલ્મેટ અંગેની ડ્રાઈવની કામગીરી હાથ ધરી હતી. પરંતુ આ સ્પેશિયલ ડ્રાઈવ સામે લોકોએ

રોષ ઠાલવતા કહ્યું કે, 'સરકાર દ્વારા પહેલા શહેરના રસ્તા પરથી ખાડાઓ દૂર કરાવો અને તેને વાહનચલાવવા માટે યોગ્ય બનાવો, ત્યારબાદ હેલ્મેટ જેવા કાયદાનું કડક પાલન કરાવે.' મળતી માહિતી અનુસાર,

રાજકોટના કાલાવડ રોડ, ૧૫૦ ફૂટ રિંગ રોડ, યુનિવર્સિટી રોડ અને ગોડલ રોડ પર ટ્રાફિક પોલીસે સઘન ચેકિંગ હાથ ધર્યું હતું. હેલ્મેટ વગરના વાહનચાલકોને અટકાવીને દંડ ફટકારવાની કાર્યવાહી કરવામાં આવી હતી. આ કાર્યવાહીના કારણે ટ્રાફિક જામની સ્થિતિ પણ સર્જાઈ હતી અને વાહનચાલકોમાં ભારે રોષ જોવા મળી રહ્યો છે. લોકોનું કહેવું છે કે, 'સરકારે હેલ્મેટ ફરજિયાત કરતા પહેલા શહેરના રસ્તાઓ પરના ખાડાઓને સુધારવા જોઈએ.' જ્યારે કેટલાક વાહનચાલકોનું કહેવું છે કે, 'ગરમી અને ભેજવાળા વાતાવરણમાં હેલ્મેટ પહેરવું શક્ય નથી. આ ઉપરાંત હેલ્મેટ પહેરવાથી સાઈડમાં જોવું મુશ્કેલ બને છે, જેનાથી અકસ્માતનો ભય રહે છે.'

રાજકોટમાં સ્પેશિયલ હેલ્મેટ ડ્રાઈવ અંગે ટ્રાફિકના

ડેપ્યુટી કમિશનર ઓફ પોલીસ (હોમ) હરપાલસિંહ જાડેજા જણાવ્યું હતું કે, 'હેલ્મેટનો કાયદો વર્ષ ૧૯૮૮થી અમલમાં છે, તેમ છતાં ઘણાં લોકો તેનું પાલન કરતા નથી. અકસ્માતના મોટાભાગના કેસમાં માથામાં ગંભીર ઈજા થવાને કારણે મૃત્યુ થાય છે અને હેલ્મેટ આવી ઈજાઓથી બચાવી શકે છે. બાઈક પર પતિ-પત્ની અને બાળક હોય તો બાળકને પણ હેલ્મેટ પહેરવું ફરજિયાત છે. આ નિયમ લોકોના જીવનની સુરક્ષા માટે જ છે. અમારી આ પહેલનો હેતુ લોકોને હેલ્મેટ પહેરવા માટે પ્રોત્સાહિત કરવાનો અને ટ્રાફિકના નિયમોનું પાલન કરાવવાનો છે. ઉલ્લેખનીય છે કે હેલ્મેટ અંગેની પોલીસ દ્વારા સ્પેશિયલ ડ્રાઈવ શરૂ કરવામાં આવતા અનેક સ્થળે પોલીસ અને વાહનચાલકો વચ્ચે બોલાચાલી અને સામાન્ય ધર્ષણ થયાના અહેવાલો સામે આવી રહ્યા છે.

નાની માઈગને જોડતા એક માત્ર માર્ગનું ભારે વરસાદને પગલે ધોવાણ થતાં વહીવટી તંત્ર દ્વારા ચાલુ વરસાદે યુદ્ધના ધોરણે કામગીરી ચાલુ

દહેગામ તાલુકાના નાની માઈગને જોડતા એક માત્ર માર્ગનું ભારે વરસાદને પગલે ધોવાણ થતાં, વહીવટી તંત્ર દ્વારા યુદ્ધના ધોરણે ચાલુ વરસાદે આ માર્ગ સમારકામની કામગીરી તાત્કાલિક ચાલુ કરી દેવામાં આવી છે. ઉલ્લેખનીય છે કે, આ માર્ગ મરામતની કામગીરી મામલતદાર શ્રી દહેગામ અને કાર્યપાલક ઈજનેરશ્રીની ઉપસ્થિતિમાં તાત્કાલિક ધોરણે હાથ ધરવામાં આવ્યું છે. અને દહેગામના નાની માઈગ ગામના નાગરિકોને આ માર્ગની વ્યવસ્થા થાય ત્યાં સુધીમાં અગવડોનો સામનો ન કરવો પરંતુ તે માટે પણ કલેક્ટર શ્રી ગાંધીનગર દ્વારા વારંવાર તંત્રને સુચનો કરવામાં આવી રહ્યા છે.

વરસાદી માહોલ દરમિયાન સતત તંત્ર દ્વારા દરેક તાલુકામાં કાર્યરત ટીમ દ્વારા જે પણ કામગીરી થઈ રહી છે, તેનો રૂબરૂ અથવા ટેલીફોનિક અહેવાલ દર કલાકે કલેક્ટર શ્રી ગાંધીનગર મેહુલ કે દેવ મેળવી રહ્યા છે. અને આ માહિતીને આધારે આગળની કાર્યવાહીનું આયોજન પણ કરતા, નગરજનોને ઓછામાં ઓછી હાલાકી ભોગવી પરંતુ તે પ્રમાણે કામગીરીનું સૂચન પણ કરી રહ્યા છે.



મેથો નદીમાં ભારે પુરની પરિસ્થિતિ સર્જતા દહેગામ તાલુકાના હરસોલી ગામના ૨૦ લોકોનું તંત્ર દ્વારા સુરક્ષિત સ્થળાંતર ઉપરવાસ માં ભારે વરસાદના કારણે મેથો નદીમાં ભારે પુરની પરિસ્થિતિ સર્જાઈ હોય દહેગામ તાલુકાના હરસોલી ગામે નદી કિનારે વસવાટ કરતાં કુલ -૨૦ જેમાં ૧૦-મહિલા, ૯-પુરુષ તથા ૪-બાળકોનો સમાવેશ થાય છે, તે તમામનું વહીવટીતંત્ર દ્વારા, સુરક્ષિત હરસોલી પ્રાથમિક શાળા ખાતે સ્થળાંતર કરવામાં આવ્યા છે.

રાજ્યપાલ શ્રી આચાર્ય દેવવ્રતજી આર્ય સમાજના આંતરરાષ્ટ્રીય પ્રતિનિધિમંડળ સાથે પ્રધાનમંત્રી શ્રી નરેન્દ્ર મોદીની સૌજન્ય મુલાકાતે



રાજ્યપાલ શ્રી આચાર્ય દેવવ્રતજીએ આર્ય સમાજના આંતરરાષ્ટ્રીય પ્રતિનિધિમંડળ સાથે નવી દિલ્હીમાં પ્રધાનમંત્રી શ્રી નરેન્દ્ર મોદીની સૌજન્ય

મુલાકાત લીધી અને તેમને આર્ય સમાજની સ્થાપનાના ૧૫૦ વર્ષ પૂર્ણ થવા નિમિત્તે આયોજિત થનાર સાર્થશતી સમારોહ માટે આમંત્રણ પાઠવ્યું હતું. આ ભવ્ય

કાર્યક્રમ ૩૦ ઓક્ટોબરથી ૨ નવેમ્બર ૨૦૨૫ દરમિયાન નવી દિલ્હીમાં યોજાશે. પ્રધાનમંત્રીશ્રીએ આ ઐતિહાસિક સમારોહમાં

ઉપસ્થિત રહેવા માટે સંમતિ આપી હતી અને તેમણે દેશ - વિદેશમાં આર્ય સમાજના વિવિધ સંગઠનો દ્વારા કરવામાં આવી રહેલા કાર્ય વિશે પણ પ્રતિનિધિમંડળ પાસેથી માહિતી મેળવી હતી. પ્રધાનમંત્રીશ્રીએ શિક્ષણ, સામાજિક સુધારણા અને સંસ્કૃતિની જાળવણી માટે આર્ય સમાજ દ્વારા કરવામાં આવી રહેલા કાર્યની પ્રશંસા કરી હતી. પ્રતિનિધિમંડળના સભ્યોએ પ્રધાનમંત્રીશ્રીને છેલ્લા બે વર્ષમાં આર્ય સમાજ દ્વારા સમાજના હિતમાં શરૂ કરાયેલા પ્રોજેક્ટ્સ વિશે પણ માહિતગાર

કર્તા હતા. આ પ્રતિનિધિમંડળમાં જ્ઞાનજયોતિ આયોજન સમિતિના અધ્યક્ષ શ્રી સુરેન્દ્ર આર્ય, ડી.એ.વી. મેનેજમેન્ટ સમિતિના અધ્યક્ષ પદ્મશ્રી ડો. પૂનમ સુરી, સાર્વેશિક સભાન શ્રી પ્રકાશ આર્ય, શ્રી ધર્મપાલ આર્ય, આયોજન સમિતિના અગ્રણી સભ્ય શ્રી વિનય આર્ય, અમેરિકા આર્ય પ્રતિનિધિ સભાના પ્રમુખ શ્રી ભુવનેશ ખોસલા, આર્ય સભા મોરિશિયસના પ્રમુખ શ્રી હરિદેવ રામધણી તથા વૈદિક વિદ્વાન ડો. રાજેન્દ્ર વિદ્યાલંકર ઉપસ્થિત રહ્યા હતા.

ભારત દેશના ૭૮માં વાર્ષિક સ્વાતાંત્ર્ય દિન ઉજવણીમાં મોખરે રહ્યું; ઓપરેશન સિંદૂર!

લોસ એન્જલ્સના પરફોર્મિંગ આર્ટસ કેનેડી સેન્ટરમાં સાતસોથી અધિક પ્રેક્ષકો સમક્ષ ભારત દેશના ૭૮માં વાર્ષિક સ્વાતાંત્ર્ય દિન ઉજવણીમાં અહીંના યુનાઈટેડ ઈન્ડિયન એસોસિએશનના સત્કથા યોજેલ કાર્યક્રમમાં ઓટલો ગ્રુપે ઓપરેશન સિંદૂર; સાંપ્રત પ્રસંગનું નાટ્યાત્મક નિરૂપણ કર્યું હતું. ૩૫ જેટલાં કલાકારો જેમાં પાંચ વર્ષનાં બાળકોથી પંચોતેર વર્ષનાં વડીલોએ ભાગ લીધો હતો. આજની પેઢીને પણ સ્વદેશના પ્રશ્નો - સમસ્યાઓની માહિતી મળે ને માતૃભૂમિ પરત્વે લગાવ રહે એ હેતુથી આ લઘુ નૃત્ય નાટિકા



ઓટલો ગ્રુપના પ્રણેતા ગીતા અને સુભાષ ભટ્ટે લખેલ ને યંગ કલાકાર નેહા પાઠક સાથે કોરિયોગ્રાફ કરેલ. ઓપરેશન સિંદૂર એ એપ્રિલ મહિનામાં કાશ્મીરમાં પહેલગામ જે પર્યટનનું આકર્ષણ કેન્દ્ર છે, ત્યાં થયેલ ૨૬ ટુરિસ્ટ પુરુષોની નિર્દય

હત્યાની વાત છે. ને આપણાં વડાપ્રધાનનું દુઃખ, આતંકવાદ સામે યુનોતી, યુદ્ધમાં વિજય ને સિંદૂરના સન્માનની વાત છે. 'સિંદૂરનું સન્માન ભારતના સંસ્કાર છે. સિંદૂર રંગ એટલે સાક્ષાત અગ્નિનું પ્રતીક જે શુદ્ધ, સત્ય અને સામર્થ્ય સાથે

સૌભાગ્ય દર્શાવે છે' એ શબ્દો સાથે ઉઘાડ ને પછી આતંકીઓનો હુમલો વગેરે સમગ્ર રજૂઆત દેશના સ્વાતાંત્ર્ય દિનને ઉજાગર કરી રહી. અન્ય કાયકમોમાં ગુજરાતી ગરબો, પંજાબી ભાંગરા અને ઈતિહાસનું એક પાનું; અલુરી સીતારામ

રાજુ(૧૯૮૭-૧૯૨૪) ની જીવન ગાથા રજૂ કરી, ને બ્રિટિશ સલ્તનતની લુચ્છાઈને ભોળી પ્રજાને મૂર્ખ બનાવીને જે કાવાદાવા કરીને અલુરીને પકડ્યો વગેરે દર્શાવીને પ્રેક્ષકોના દિલ જીતી લીધાં. સુકૃત મુકર્જી જેમણે આ સમગ્ર કાર્યક્રમની દોર સંભાળેલ અને પ્રમુખ કેવળ કાંડાના નેતૃત્વ સાથે સમગ્ર કાર્યક્રમ સાંગોપાંગ વોલેન્ટિયરોના સહયોગથી સફળ થયો. સૌનો સાથ, સૌનો વિકાસ એ ધ્રુવ સંદેશ ભારતમાતાનાં ૭૮માં સ્વતંત્ર્ય જન્મદિવસ, ને ૭૮ વર્ષની ઉજવણીમાં માતાને ગૌરવ અપાવે એ રીતે ઉજવાયો..



ગુજરાત વિધાનસભાના માનનીય અધ્યક્ષ શ્રી શંકરભાઈ ચૌધરીએ વિધાનસભા પોરિયમમાં પૂર્વ મુખ્યમંત્રી સ્વ. વિજયભાઈ રૂપાણીની છબીનું અનાવરણ કર્યું હતું. આ વેળાએ, રાજ્ય મંત્રીમંડળના મંત્રીશ્રીઓ અને ધારાસભ્યશ્રીઓની સાથે સ્વર્ગસ્થને ભાવસભર પુષ્પાંજલિ અર્પણ કરી. તેમજ, વિધાનસભા સત્રના પ્રથમ દિવસે શોકદર્શક ઉલ્લેખો દ્વારા સ્વ. વિજયભાઈ રૂપાણીજી અને અમદાવાદની વિમાન દુર્ઘટનામાં અવસાન પામેલા દિવંગતો તેમજ પૂર્વ દિવંગત સભ્યશ્રીઓને શ્રદ્ધાંજલિ પાઠવી. સ્વ. વિજયભાઈ રૂપાણીએ મુખ્યમંત્રી તરીકે રાજ્યના વિકાસમાં આપેલ યોગદાન, તેમજ સૌ દિવંગત પૂર્વ ધારાસભ્યશ્રીઓએ જનપ્રતિનિધિ તરીકે આપેલ સેવાઓને બિરદાવી તેમના આત્માની પરમ શાંતિ અર્થે પ્રભુ પ્રાર્થના કરી.

ધાનેરામાં દિવા તળે જ અંધારું, નગરપાલિકાની ઈમારત જ ભયજનક, પ્રજાની સલામતી પણ જોખમમાં, કર્મચારીઓમાં ડરનો માહોલ

ધાનેરા નગરપાલિકા કચેરીની અતિશય જર્જરીત બિલ્ડિંગમાં કર્મચારીઓ ભયના આચાર હેઠળ કામગીરી કરી રહ્યા છે. મોતના માથા સમાન બિલ્ડિંગમાં ગમે ત્યારે કોઈ દુર્ઘટના બને તો કોઈ નવાઈ નહીં, હાલ ચોમાસાની સિઝન ચાલી રહી છે, રેકર્ડ રૂમમાં રેકર્ડ પલડી રહ્યું છે. કર્મચારીઓને બેસવાની જગ્યાએ જ પાણી ટપકતું હોવાથી બેસતાં પણ ડર લાગી રહ્યો છે. ત્યારે દુર્ઘટનાની શક્યતાઓ વધી જાય છે. કારણ કે અત્યંત જર્જરિત હાલતની આ બિલ્ડિંગ હોવાથી ગમે ત્યારે પરે



તેવી પરિસ્થિતિ ઊભી થઈ છે. છતાં ઉપરથી પોપડા પડી રહ્યા છે અને સ્લેબના નાખેલા લોખંડના તાર સ્પષ્ટ દેખાઈ રહ્યા છે. ગંભીરા બ્રિજ દુર્ઘટના પછી સરકારી કર્મચારીઓ, અધિકારીઓ અને અમુક અંશે

ભયજનક બિલ્ડિંગમાં અવર-જવર વધુ જોખમી લાગી રહી છે. જોકે, ગુજરાત સરકારનો કુંભકર્ણ કોઈ દુર્ઘટના પહેલાં જાગવા ટેવાયેલો નથી એવી ટકોર થવા લાગી છે.



તા.૭-૯-૨૦૨૫ રવિવારે ભાદરવા સુદ પૂનમે સાંજે ૩-૦૦થી ૬-૦૦ અખિલ વિશ્વ ગાયત્રી પરિવારના આઘા સંસ્થાપક-સંરક્ષક પ. પૂ. વંદનીય માતાજી ભગવતી દેવી શર્માના મહા પ્રયાણ દિવસ નિમિત્તે ગાયત્રી દિપયજ્ઞ ગાયત્રી મહા મંત્રો-મહામૃત્યુંજયના મંત્રોના મંત્રોચ્ચાર-ભજન-સંગીત સાથે ગાયત્રી પરિવાર નારણપુરા-લાયન્સ ક્લબ ઓફ અમદાવાદ, જોધપુર હિલ, ફોર્ટ, આશાપલ્લી હોપ્સ, નોબલ, વાત્સલ્ય સીનીયર સીટીઝન હોમના સંયુક્ત ઉપક્રમે શ્રી પ્રવીણભાઈ એમ. પટેલના સંગીત વૃંદ સાથે તથા, વડીલોને નાસ્તો તથા ચા કોફી, વૃક્ષારોપણ, એક્યુપ્રેશર સારવાર, ગાયત્રી મંત્ર લેખન બુક, ચાલીસા, સત્ સંકલ્પ પત્ર, તથા ફિજીઓથેરાપી બોલનું નિ:શુલ્ક વિતરણનો કાર્યક્રમ સિનિયર સિટીઝન હોમ, ઈન્ડિયન રેડ ક્રોસ સોસાયટી, જૂના વાડજ સર્કલ નજીક, જૂના વાડજ, અમદાવાદ ખાતે સોએ સમૂહમાં શ્રદ્ધાપૂર્વક વાત્સલ્ય સિનિયર સિટીઝન હોમના વડીલોની ઉપસ્થિતિમાં ઉજવાયો. લાયન્સ ક્લબ તથા ગાયત્રી પરિવારના સ્વજનો મોટી સંખ્યામાં ઉપસ્થિત રહ્યા હતા



આપણે ક્યારે વિચાર્યું છે કે રસોઈ એ ફક્ત ઘરનું કામ નથી એક સાંકળ છે જે કુટુંબ વ્યવસ્થાને બાંધે છે. બહારનો ખોરાક કુટુંબનું માળખું નબળું પાડે છે પરિવાર તુટી જાય છે અમેરિકામાં ૧૯૭૧ માં ૭૧ ટકા અમેરિકન ઘરોમાં પતિ પત્ની અને બાળકો સાથે રહેતા હતા આજે આવા પરિવારો માત્ર ૨૦ ટકા જ બચ્યા છે. ૧૫ ટકા સ્ત્રીઓ એકલી રહે છે ૪૧ ટકા બાળકો જ લગન જીવનથી જન્મે છે ૧૨ ટકા સ્ત્રીઓ પુરુષો એકલા રહે છે આ એક સામાજિક ક્રિમત હોય છે જે રસોડું બંધ કરવા માટે યુકવવામાં આવી હતી. ધરની રસોઈ એ ફક્ત ખોરાક નથી તે પ્રેમ જોડાણ અને શાંતિ છે જ્યારે પરિવારો સાથે બેસીને ખાય છે ત્યારે એકબીજાની વધુ નજીક આવે છે બાળકો તેમના વડીલો પાસેથી શીખે છે આપસમાં સંબંધો હળવા અને સ્વીકાર્ય બને છે પરંતુ જ્યારે દરેક વ્યક્તિ બહારનો ખોરાક ખાય છે ત્યારે ઘરો આરામ ગૂઢ બની જાય છે.